

પત્રક ભાગ-૧
કાર્યવાહીની ટૂંકી નોંધ
ચૌદમી ગુજરાત વિધાનસભા
છકું સત્ર
બુધવાર, તા. ૪થી માર્ચ, ૨૦૨૦
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે મળ્યું.

૧. તારાંકિત પ્રશ્નોત્તરી

બુધવાર, તા. ૪થી માર્ચ, ૨૦૨૦ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧ અને ૨ના મૌખિક જવાબો આપ્યા.

૨. સભાત્યાગ

માનનીય અધ્યક્ષશ્રીએ તારાંકિત પ્રશ્નોત્તરીની ચર્ચા વખતે સભાગૃહમાં સતત ખલેલ પહોંચતાં, હવે જો કોઈ સભ્યશ્રી ખલેલ પહોંચાડશે તો તેઓ આગળનો પ્રશ્ન મૂલ્ય કરશે તેમ જાહેરાત કર્યાના થોડા સમય બાદ માનનીય કૃષિ મંત્રીશ્રી આર.સી.ફળદુ તારાંકિત પ્રશ્નોત્તરીના અગ્રતાક્રમ-૨ પરનો જવાબ આપી રહ્યા હતા ત્યારે માનનીય સભ્યશ્રી લલીતભાઈ કગથરાએ તાળીઓ પાડતાં, માનનીય અધ્યક્ષશ્રીએ નેકસ્ટ પ્રશ્ન મૂલ્ય કરતાં તારાંકિત પ્રશ્નોત્તરીના પ્રશ્ન અગ્રતાક્રમ-૩ પરના પ્રભારી સભ્યશ્રી કાળાભાઈ ડાભીએ પોતાનો પ્રશ્ન મૂલ્ય કર્યો તેના વિરોધમાં વિપક્ષના હાજર રહેલ તમામ સભ્યશ્રીઓએ પોતાની જગ્યા પર ઉભા થઈ સૂત્રોચ્ચાર શરૂ કર્યો, માનનીય સભ્યશ્રીના પેટા પ્રશ્નનો જવાબ માનનીય રા.ક.ના કૃષિ મંત્રીશ્રી જયદ્રથસિંહજી પરમાર આપી રહ્યા હતા ત્યારે સભાગૃહમાં સતત સૂત્રોચ્ચાર વચ્ચે, માનનીય અધ્યક્ષશ્રીએ નેકસ્ટ પ્રશ્ન મૂલ્ય કરતાં તારાંકિત પ્રશ્નોત્તરીના પ્રશ્ન અગ્રતાક્રમ-૪ના પ્રભારી સભ્યશ્રીએ પોતાનો પ્રશ્ન મૂલ્ય ન કરતાં વિપક્ષના સભાગૃહમાં હાજર રહેલા તમામ સભ્યશ્રીઓ સભાત્યાગ કરી ગયા.

૩. તારાંકિત પ્રશ્નોત્તરી (ક્રમશઃ)

ત્યારબાદ તારાંકિત પ્રશ્નોત્તરીના પ્રશ્ન અગ્રતાક્રમ-૫, ૬, ૯, ૧૦ અને ૧૧ના મૌખિક જવાબ આપવામાં આપ્યા.

તારાંકિત પ્રશ્નોત્તરીના પ્રશ્ન અગ્રતાક્રમ-૪ તથા ગેરહાજર રહેલ સભ્યશ્રીઓના પ્રશ્ન અગ્રતા ક્રમાંક- ૭ અને ૮ને અતારાંકિત ગણવામાં આપ્યા.

સમયના અભાવે પૂછી ન શકાયેલા તારાંકિત પ્રશ્નો અગ્રતાક્રમ ૧૨થી ૩૪૯ને અતારાંકિત ગણવામાં આપ્યા.

પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૪. પોઈન્ટ ઓફ ઓર્ડર

ટેબ્લેટની ખરીદી અંગેના આક્ષેપ અંગે ઠપકાની દરખાસ્ત

રાજ્યકક્ષાના સંસદીય બાબતોના માનનીય મંત્રીશ્રી પ્રદિપસિંહ જાડેજાએ તા.૨૭મી ફેબ્રુઆરી ૨૦૨૦ના રોજની બીજી બેઠકની તારાંકિત પ્રશ્નોત્તરીના પ્રશ્ન ક્રમાંક ૨૩૭૩૩(અગ્રતા ક્રમ-૧૧)ની ચર્ચા દરમિયાન માનનીય વિપક્ષના નેતાશ્રી પરેશભાઈ ઘાનાણીએ ટેબ્લેટની ખરીદીમાં રૂ.૧૬૪.૦૦ કરોડની ગેરરીતિ થવા અંગેનો મુદ્દો ઉપસ્થિત કરતાં, માનનીય મુખ્યમંત્રીશ્રી વિજયભાઈ રૂપાણીએ આ બાબતે તેમને પુરાવા આપવાનું જણાવેલ. ત્યારબાદ માનનીય શિક્ષણ મંત્રીશ્રી ભૂપેન્દ્રસિંહ ચુડાસમાએ ટેબ્લેટની ખરીદીની બાબતે લંબાણપૂર્વક સ્પષ્ટતા કરી, માનનીય વિપક્ષના નેતાશ્રીને તેમના આક્ષેપ અંગે જરૂરી પુરાવા આપવાનું જણાવતાં, માનનીય વિપક્ષના નેતાએ પુરાવા આપવા માટે થોડોક સમય આપવાની માગણી કરતાં, માનનીય અધ્યક્ષશ્રીએ તેમને પુરાવા રજૂ કરવા માટે સમય આપેલ હતો. પરંતુ ત્યારબાદ તા.૨-૩-૨૦૨૦ના રોજ માનનીય શિક્ષણ મંત્રીશ્રીએ પ્રશ્નોત્તરીનો સમય પૂરો થયા બાદ આ મુદ્દો ઉપસ્થિત કરી, માનનીય વિપક્ષના નેતાશ્રીને જરૂરી પુરાવા રજૂ કરવાનું જણાવતાં, તેમણે આજની બેઠક પૂરી થાય તે પહેલાં જરૂરી પુરાવા રજૂ કરશે તેમ જણાવતાં, માનનીય મુખ્યમંત્રીશ્રીએ સંમતિ આપતાં, માનનીય અધ્યક્ષશ્રીએ તે પ્રમાણે ઠરાવ્યું. ત્યારબાદ તા.૩-૩-૨૦૨૦ના રોજ તારાંકિત પ્રશ્નોત્તરીનો સમય પૂરો થયા બાદ માનનીય શિક્ષણ મંત્રીશ્રીએ માનનીય વિપક્ષના નેતાશ્રી પરેશભાઈ ઘાનાણીને જરૂરી પુરાવા રજૂ કરવાનું જણાવતાં, માનનીય વિપક્ષના નેતાશ્રીએ ટેબ્લેટની ખરીદીને સંબંધ ન હોય તેવી વિગતો સભાગૃહમાં રજૂ કરતાં, માનનીય મુખ્યમંત્રીશ્રી વિજયભાઈ રૂપાણીએ માનનીય વિપક્ષના નેતાને ટેબ્લેટની ખરીદી બરાબર ન હોય તો તેમણે તે જ બાબતના પુરાવા રજૂ કરવા જોઈએ અન્યથા તેમણે સભાગૃહની માફી માગવી જોઈએ કાં તો માનનીય અધ્યક્ષશ્રી તરફથી તેમને આ બાબતે ઠપકો આપવો જોઈએ તેવી રજૂઆત કરતાં, માનનીય ભૂપેન્દ્રસિંહ ચુડાસમાએ માનનીય વિપક્ષના નેતાશ્રીને ઠપકો આપવાની દરખાસ્ત મૂકતાં, માનનીય પ્રદિપસિંહ જાડેજાએ તેને ટેકો આપતાં, માનનીય વિપક્ષના નેતાશ્રીએ ટેબ્લેટની ખરીદી અંગેના થોડાક પેપર્સ માનનીય અધ્યક્ષશ્રીને અને માનનીય મુખ્યમંત્રીશ્રી તથા માનનીય મંત્રીશ્રીને આપ્યા હતા. પરંતુ તે પુરાવા માનનીય મુખ્યમંત્રીશ્રી, માનનીય મંત્રીશ્રી

અને માનનીય અધ્યક્ષશ્રીને અપૂરતા જણાતાં તેમને વધુ પુરાવા રજૂ કરવાનું જણાવતાં માનનીય વિપક્ષના નેતાશ્રીએ તેમને પુરાવા રજૂ કરવા માટે થોડોક વધુ સમય આપવાની માગણી કરતાં, માનનીય મુખ્યમંત્રીશ્રીએ તેમને સમય આપવાની વાત સ્વીકારતાં માનનીય અધ્યક્ષશ્રીએ તેમને પુરાવા રજૂ કરવા માટે વધુ એક તક આપી હતી. ત્યારબાદ તા.૪-૩-૨૦૨૦ના રોજની તારાંકિત પ્રશ્નોત્તરીનો સમય પૂર્ણ થયા બાદ રાજ્યકક્ષાના સંસદીય બાબતોના માનનીય મંત્રીશ્રી પ્રદિપસિંહ જાડેજાએ માનનીય વિપક્ષના નેતાશ્રી પરેશભાઈ ઘાનાણીને ઠપકો આપવાની દરખાસ્તનો નિર્ણય કરવા બાબતનો મુદ્દો ઉપસ્થિત કરતાં, માનનીય સભ્યશ્રી શૈલેષભાઈ પરમાર તથા સભ્યશ્રી પુંજાભાઈ વંશે આજે માનનીય વિપક્ષના નેતાશ્રી હાજર ન હોઈ, તેમને ખુલાસો કરવાની તક આપવાની રજૂઆત કરતાં, માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ અને માનનીય મુખ્યમંત્રીશ્રીએ તેનો વિરોધ કરી માનનીય વિપક્ષના નેતાશ્રીને ઠપકો આપવાની દરખાસ્ત રજૂ કરતાં, માનનીય અધ્યક્ષશ્રીએ માનનીય વિપક્ષના નેતાશ્રી પરેશભાઈ ઘાનાણીને ઠપકો આપવાની દરખાસ્તનો સ્વીકાર કરી માનનીય વિપક્ષના નેતાશ્રીને આધાર પૂરાવા વગરનો આક્ષેપ કરવા બદલ ઠપકો આપ્યો.

૨. વિધાનસભાની સમિતિના અહેવાલની રજૂઆત

બિન-સરકારી સભ્યોનાં કામકાજ માટેની સમિતિના પ્રમુખશ્રી રાઘવજીભાઈ પટેલે સમિતિનો છઠ્ઠો અહેવાલ સભાગૃહ સમક્ષ રજૂ કર્યો.

૩. બિન-સરકારી સભ્યોનાં કામકાજ માટેની સમિતિના માનનીય પ્રમુખશ્રીનો પ્રસ્તાવ

બિન-સરકારી સભ્યોનાં કામકાજ માટેની સમિતિના માનનીય પ્રમુખશ્રી રાઘવજીભાઈ પટેલે નીચે મુજબનો પ્રસ્તાવ રજૂ કર્યો.

“આ સભાગૃહ, બિન-સરકારી સભ્યોનાં કામકાજ માટેની સમિતિના છઠ્ઠા અહેવાલ સાથે સંમત થાય.”

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૪. અંદાજપત્ર પર સામાન્ય ચર્ચા (પહેલો દિવસ)

તા.૨૬મી ફેબ્રુઆરી, ૨૦૨૦ના રોજ સભાગૃહમાં રજૂ થયેલા સન ૨૦૨૦-૨૦૨૧ના અંદાજપત્ર પરની સામાન્ય ચર્ચા શરૂ થાય તે પહેલા માનનીય અધ્યક્ષશ્રીએ અંદાજપત્ર પરની સામાન્ય ચર્ચાના અવકાશ અંગે ગૃહને માર્ગદર્શન આપ્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|-------------------------|--------------------------------|
| (૧) શ્રી શૈલેષ પરમાર | (૬) શ્રી સુખરામભાઈ રાઠવા |
| (૨) શ્રી પૂર્ણેશ મોદી | (૭) શ્રી કનુભાઈ દેસાઈ |
| (૩) ડો.નીમાબેન આચાર્ય | (૮) શ્રીમતી ચંદ્રીકાબેન બારીયા |
| (૪) શ્રી વિક્રમભાઈ માડમ | (૯) શ્રી જીગ્નેશકુમાર મેવાણી |
| (૫) શ્રી રમણભાઈ પટેલ | |

વિરામ બપોરના ૨.૩૦ થી ૩.૦૦

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-------------------------------|---|
| (૧૦) શ્રી રાઘવભાઈ મકવાણા | (૨૦) શ્રી શીવાભાઈ ભુરીયા |
| (૧૧) શ્રી અનંતકુમાર પટેલ | (૨૧) શ્રી શંભુજી ઠાકોર |
| (૧૨) શ્રી રાઘવજીભાઈ પટેલ | (૨૨) શ્રી કેતનભાઈ ઈનામદાર |
| (૧૩) શ્રી પ્રેમસિંહભાઈ વસાવા | (૨૩) શ્રી લલીતભાઈ કગથરા |
| (૧૪) શ્રી બાબુભાઈ બોખીરીયા | (૨૪) શ્રી નરેશભાઈ પટેલ |
| (૧૫) શ્રી મંગળભાઈ ગાવિત | (૨૫) શ્રી મોહનલાલ વાળા |
| (૧૬) શ્રી બલરાજસિંહ ચૌહાણ | (૨૬) શ્રી પ્રદિપભાઈ પરમાર |
| (૧૭) શ્રી ભરતજી ઠાકોર | (૨૭) શ્રી બાબુભાઈ વાજા |
| (૧૮) શ્રી રાજેન્દ્રસિંહ ચાવડા | (૨૮) શ્રી ગણપતસિંહ વસાવા (આદિજાતિ વિકાસ અને વન મંત્રીશ્રી |
| (૧૯) શ્રી પ્રવિણભાઈ મુસડીયા | |

સભાગૃહ, ગુરુવાર, તા.૫મી માર્ચ ૨૦૨૦ના રોજ બપોરના ૧૨.૦૦ વાગ્યે

ફરી મળવા માટે સાંજના ૪.૫૭ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૪મી માર્ચ, ૨૦૨૦

ડી.એમ.પટેલ
સચિવ,
ગુજરાત વિધાનસભા.